

मकैबालीका उन्नत प्रविधिहरु

टीका बहादर कार्की (बरिष्ठ वैज्ञानिक) र गोविन्द केसी (मकैबाली संयोजक)
राष्ट्रिय मकैबाली अनुसन्धान कार्यक्रम, रामपुर, चितवन

पृष्ठभूमी

नेपालमा मकै करिब ९ लाख २८ हजार ७६१ हेक्टर जमिनमा खेती गरिन्छ र उत्पादन २२ लाख ८३ हजार २२२ मेट्रिक टन छ (कृषि विकास मन्त्रालय, २०१४)। मकैको औषत उत्पादन २.४६ टन प्रति हेक्टर रहेको छ जुन अन्य देशहरूको तुलनामा कम मानिन्छ। यस बालीले नेपालको कृषि क्षेत्रको कुल ग्राहस्थ उत्पादनमा ६.८८ % हिस्सा आगटेको छ। एफ.ए.ओ.(२०१३), का अनुसार नेपालमा मकै ११९ ग्राम प्रति व्यक्ति प्रति दिनका दरले खपत हुन्छ भने यसले ३४२ किलो क्यालोरी प्रतिव्यक्ति प्रतिदिन शक्ति दिई राखेको पाइन्छ। नेपालको कुल दैनिक खानयोग्य खाद्यान्नको २६% हिस्सा मकैले आगटेको छ।

नेपालमा मकै खेती गरिने जग्गाको क्षेत्रफलको ७०% भूभाग मध्य पहाडमा, २०% तराइमा र १०% उच्च पहाडमा पर्दछ। यस बालीले मध्य पहाडको खाद्य सुरक्षामा महत्वपूर्ण योगदान पुऱ्याएको छ। विगत २० वर्षको नेपालको मकै उत्पाद स्थितिलाइ मुल्याङ्कन गर्दा १०२९३९२ मेट्रिक टन खुद उत्पादनमा वृद्धि भएको छ भने उत्पादकत्वमा पनि ८०० केवी प्रतिहेक्टर का दरले बढेको छ। त्रिपाठी, २०११ र कृषि विकास मन्त्रालय, २०१४)। बाली प्रणालीमा अपनाइएका सघनता, धेरै फल्ने र रोग किरा प्रतिरोधी नयाँ नयाँ जातहरूको प्रयोग र बाली व्यवस्थापन प्रणालीमा अपनाइएको सुधारले यसलाइ संभव तुल्याएको हो। अतः यहाँ कस्ता कस्ता उन्नत प्रविधिहरु अपनाएर मकै खेति गर्दा कृषकहरूले प्रति एकाइ जग्गाबाट अझ बढि उत्पादन लिन सक्नु हुन्छ भन्ने बारेमा चर्चा गर्ने प्रयास गरिएको छ।

१. विभिन्न क्षेत्रमा प्रचलित मकैका जातहरु

खुल्ला सेचित जातहरु

विसं २०२२ मा कक्नी पहेलो, खुमल पहेलो र रामपुर पहेलो गरि ३ वटा मकैका जातहरूको सिफारिसबाट शुरुवात भएको जातिय विकासको कम हाल सम्म आउँदा २३ वटा जातहरूको सिफारिस भैसकेको छ। यी मध्ये गैरसरकारी क्षेत्रको पहलमा एउटा रेसुङ्गा-१ नामको जातको सिफारिस भैसकेको छ भने बाँकी सबै नार्कको पहलमा भएका हुन्।

रामपुर कम्पोजिट

तराइ, भित्री मध्येश तथा तल्लो पहाडमा लोकप्रिय रामपुर कम्पोजिटको दाना गाढा सुन्तला रङ्गको, पुष्ट र चम्किलो हुन्छ। यो जातमा उष्ण र आद्र हावापानी भएको क्षेत्रमा लाग्ने सेते रोग ९म्यधलथ एम्पियूथ० अबरोध गर्ने क्षमता छ साथै सिन्द्रेर र डाँठ कुहिने रोग सहने क्षमता पनि छ। यसको बोटको उचाइ २०५ देखि २३५ से.मी. सम्म हुन्छ। तराइमा यो जातको मकै ११५ देखि १३० दिनमा पाक्छ। यसको उत्पादन क्षमता ४.५ देखि ५.५ टन प्रति हेक्टर रहेको छ।

अरुण-२

यो जात वि.सं. २०३९ सालमा तराइ, भित्री मध्येश, बेशी र पहाडको बेसी तथा टार क्षेत्रको लागि सिफारिस गरिएको हो। अरुण-२ को दाना, हल्का पहेलो धेरै जसौ पुष्ट हुन्छ। यसको उचाइ १८० देखि २०० से.मी. हुन्छ र ठाउँ र सिजन हेरी यो ८५ देखि ११० दिनमा पाक्छ। यो जात सेते रोग सहन सक्ने, यसको घोगा सानो, दानाहरू टम्म मिलेर घोगाको टुप्पासम्म दाना लाग्ने, स्थानीय मकैभन्दा धेरै फल्ने, रोजे समयभन्दा ढिलो पनि लगाउन सकिने असिंचित टार खेतमा पनि लगाउन सकिने, विभिन्न घुम्ति बाली प्रणालीमा सुहाउँदो, बोट होचो हुने, कम ढल्ने आदि गुणहरूको समिश्रण गरिएको जात हो।

मनकामना-३

मनकामना-३ मध्य पहाड़को लागि विकास गरिएको मकैको जात हो । यसको उत्पादन क्षमता ५.५ टन प्रति हेक्टर रहेको छ । मुख्यतया बढी उत्पादन दिने, नढ्ल्ने, सेतो दाना, केहि कसिएका घोगा, खोष्टाले टुप्पैसम्म पुरे घोगालाई छोपेको र पाक्ने बेलामा पनि बोट हरियो रहने र गाईबस्तुलाई खुवाउन राम्रो भएको कारणले कृषकहरूले यो जातलाई निकै मन पराएका छन् ।

देउती

देउती पहाडी क्षेत्रको लागि सिफारिस गरिएको जात हो । यो १४०० मीटरको उचाइमा १३० देखि १३५ दिनमा र १७०० मी. को उचाइमा १४५ देखि १५० दिनमा पाक्दछ । केन्द्र तथा कृषकको खेतबारीमा गरिएको परीक्षणको आधारमा यसको सरदर उत्पादन ५६२८ के.जि. प्रतिहेक्टर पाइएको छ ।

पोषिलो मकै-१

नेपालमा सन २००८ मा सिफारिस गरिएको एउटा मात्रै गुणस्तरीय प्रोटिनले भरिपूर्ण मकैको जात पोषिलो मकै-१ हो । यदि सामान्य मकै र गुणस्तरीय प्रोटिनयुक्त मकैको उत्पादन बराबर छ भने एमिनो एसिडको हिसावले गुणस्तरीय प्रोटिनयुक्त मकै दोब्बर भएको मानिन्छ । किनभने यसमा लाइसिन र ट्रिप्टोफेन सामान्य मकैमा भन्दा दोब्बर पाइन्छ । गुणस्तरीय प्रोटिनयुक्त मकैमा पाइने प्रोटिन दुधमा पाइने प्रोटिन जस्तै ९० प्रतिशत सम्म पाच्य हुन्छ । जब कि सामान्य मकैमा पाइने प्रोटिन ३९ प्रतिशत मात्र पाच्य हुने गर्दछ ।

अरुण-४

यो जात वि.सं. २०७२ सालमा तराई, भित्री मधेश, बेशी र पहाड़को बेसी तथा टार क्षेत्रको लागि सिफारिस गरिएको हो । अरुण-४ को दाना, हल्का पहेलो धेरै जसौ पुष्ट हुन्छ । यसको उचाइ १४० देखि २०० से.मी. हुन्छ र ठाउँ र सिजन हेरी यो १०० देखि ११५ दिनमा पाक्दछ । यसको घोगा सानो, दानाहरू टम्म मिलेर घोगाको टुप्पासम्म दाना लाग्ने, उत्पादन ३.५ देखि ४.५ मेटन प्रति हेक्टर सम्म हुने र असिंचित टार खेतमा पनि लगाउन सकिने, विभिन्न घुम्त बाली प्रणालीमा सुहाउँदो, बोट होचो हुने, कम ढल्ने आदि गुणहरू भएको जात हो ।

वर्णशंकर (हाइब्रिडहरू)

मकैबालीमा खुल्ला सेचित जातहरूको तलनामा हाइब्रिडको उत्पादकत्व बढी हुने पाइएको छ र हाल तराई क्षेत्रमा हाइब्रिडको मकैको अति को विस्ता भैरहेको छ । हिउदे तथा बसन्ते मकैमा हाइब्रिडको खेति गर्ने प्रचलन बढ्दो छ अतः कमश गहुँको क्षेत्रफल घट्टै गैरहेको पाइन्छ । हाल नेपालमा विकास गरिएका हाइब्रिडहरूको बीउ उत्पादनले गति लिन नसकिरहेको कारण विदेशी हाइब्रिडको बीउसंग निर्भर रहनु परिरहेको छ ।

बिसं २०६० मा गौरव हाइब्रिड को सिफारिसबाट शुरुवात भएको जातिय हाइब्रिड विकासको कम हाल सम्म आउदा रामपुर हाइब्रिड २, खुमल हाइब्रिड २ गरि जम्मा ३ वटा जातहरूको सिफारिस भैसकेको छ भने रामपुर हाइब्रिड ४ र रामपुर हाइब्रिड ६ सिफारिसको अन्तिम चरणमा छन् ।

रामपुर हाइब्रिड-२

यो हाइब्रिड आर एम एल-४ र एन. एम. एल-२ विचको कसबाट तयार गरि बिसं २०६९ मा सिफारिस गरिएको हो । यो हाइब्रिड भदौ-असौजमा लगाउँदा १२० देखि १३० दिनमा पाक्दछ । असौज- कार्तिकमा लगाउँदा १४० देखि १५० दिनमा पाक्दछ । भदौ-असौजमा लगाउँदा यसको उत्पादन ७ मेटन सम्म हुन्छ ।

रामपुर हाइब्रिड-४

आर एम एल-४ र आर. एम. एल.-१७ को विचको कसबाट तयार गरिएको हाइब्रिड हो । उत्पादन क्षमता ७ टन प्रति हेक्टर रहेको, पाक्ने अवधि १२०-१३० दिन भएको ;लो लगाउने क्षेत्र, तराई तथा भित्री मधेश रहेको, रोगहरू

उत्तरी तथा दक्षिणी पात डढवा, बेन्डेड लीफ र शीथ ब्लाईट प्रति अबरोधक क्षमता पाईएको साथै गुणहरु जस्तै दाना पहेलो चिल्लो रहने, बोट मोटो भएकोले ढल्ने समस्या कम हुने, सुख्खा मौसममा पनि राम्रो उत्पादन दिने रहेको छ ।

रामपुर हाइब्रिड-६

आर एम एल-३२ र आर एम एल-१७ को को विचको कसबाट तयार गरिएको हाइब्रिड हो । यसको उत्पादन क्षमता ६ टन प्रति हेक्टर रहेको, पान्ने अवधि १२०-१३० दिन रहने, लगाउने क्षेत्र तराई तथा भित्री मधेश रहेको, रोगहरु उत्तरी तथा दक्षिणी पात डढवा, बेन्डेड लीफ र शीथ ब्लाईट प्रति अबरोधक क्षमता पाईएको साथसाथै अन्य गुणहरु जस्तै दाना पहेलो चिल्लो रहने, बोट मोटो भएकोले ढल्ने समस्या कम हुने तथा बसन्ते मौसममा पनि राम्रो उत्पादन दिनेरहेको छ ।

२. बाली व्यवस्थापन प्रविधिहरु

मकै रोजे समय

वर्षाको भरमा खेती गरिने स्थानहरूमा वर्षा नपरिकन मकै रोजु उपयुक्त मानिएन, बरु पानी पर्नासाथ मकै रोजन सकिन्छ । यसो गर्दा अधिकतम बीउ उम्रन सक्छ र बोटको सँख्या कायम गर्न सहज हुन्छ । त्यसो त बीउलाई २४-४८ घण्टा पानीमा भिजाएर चिस्यानयुक्त माटोमा रोपाले मकै पनि छिटो उम्रने र छिटै पान्ने हुन्छ भने उत्पादन पनि राम्रो लिन सकिन्छ । मकै रोप्दा सतहबाट २-५ सेमी सम्म गहिरो गरी रोजुपर्दछ । मकै रोजे समय भौगोलिक क्षेत्र, सिजन र मनसुन अनुसार फरक हुन सक्दछ । अतः तलको लालिकामा यस बारेमा उल्लेख गर्ने प्रयास गरिएको छ ।

तालिका नं १. सिजन र क्षेत्र अनुसार मकै रोजे समय

सिजन	तराइ, भित्री मधेश, बैंशि, टारहरु	मध्य पहाड	उच्च पहाड
वर्षा	खेत: चैत्र १५ देखि बैशाख महिनाभरि बारी: बैशाख देखि जेष्ठ महिनाभरि	बारी: पूर्व: फागुन १५ देखि चैत्र पहिलो हप्ताभरि मध्य तथा पश्चिम: फागुन १५ देखि बैशाख १५ सुदूर पश्चिम : बैशाख १५ देखि जेष्ठ १५	बारी: पूर्व: फागुनको पहिलो हप्ता देखि चैत्रको पहिलो हप्ताभरि मध्य तथा पश्चिम: फागुनको दोश्रो हप्ता देखि चैत्रको पहिलो हप्ताभरि सुदूर पश्चिम: बैशाख दोश्रो हप्तादेखि जेष्ठ दोश्रो हप्तासम्म
हिउँद	खेत: कार्तिक देखि मंसिर महिनाभरि (खासगरि वर्णशंकर मकै) बारी: भाद्र देखि आश्विन महिनाभरि (खासगरि वर्णशंकर मकै)		
बसन्त	माघको पहिलो हप्ता देखि फागुनको पहिलो हप्ताभरि (छिटो पान्ने जातहरु जस्तै अरुण १, अरुण २, अरुण ४ र अरुण ६)		

बीउ दर:

राम्रो उमार शक्ति भएको (८५ प्रतिशत भन्दा बढी) विउ र जमिनमा उपयुक्त चिस्यान भएमा प्रति रोपनी १ के.जि. अर्थात प्रति हेक्टर २० के.जि.भए पुग्छ । तर सधै उपयुक्त वातावरण नरहने हुँदा २० दोखि ३० के.जि. विउ प्रति हेक्टर प्रयोग गर्नु उपयुक्त हुन्छ । शुरुमा बाकलो छरी पर्छि बढी भएका विरुवा उखेली गाई भैसीलाई खुवाउने चलन पनि छ । कीराले विरुवा काट्ने, डल्ला मुनि गाएर विउ नउमिने, चिस्यान कम भएर विउ कम उमिने आदि जोखिमवाट बच्न पनि किसानहरूले सिफारिस दर भन्दा बढी विउ लगाउछन् ।

बीउको उपचार:

मकैको बीउलाइ दुशी रोग नाशक विषादि थिराम २.५ ग्राम प्रति के.जी. विउ र कीटनाशक विषादी मालाथियन साइथिन २ ग्राम १ के.जी. विउका दरले उपचार गर्नु पर्दछ ।

मकै लगाउने तरिका:

मकै लगाउदै एक सियो विराई हलोको पछाडि एक हातको फरकमा रोप्नुपर्दछ । साधारणतया वर्ष याममा लगाइने खुल्ला सेचित जातहरु एक रोपनीमा २५०० देखि ३००० बोट र एक हेक्टरमा करिब ५३००० देखि ६०००० बोट हुनु पर्दछ । यसको लागि एक लहर देखि अर्को लहर ६० देखि ७५ से मी. र एक बोट देखि अर्को बोटको दूरी २५ से.मी. कायम गरेमा उक्त बोट संख्या कायम गर्न सकिन्छ ।

अन्तरबाली

निख्लो मकैको सटटा नभाँगिने होचा जातका कोशेबालीहरू (बोडी, भटमास आदि) अन्तरबालीको रूपमा मकैसँगै लगाउनाले भारपातको प्रकोपमा कमि आउने र माटोको उर्वराशति पनि बढ्ने अनि धेरथोर कोशा या गेडागुडीको पनि उत्पादन हुने हुन्छ । लगाएको काशेबाली माटोबाट नउखेलिकन सतहमा काटेर निकाल्नु पर्दछ जसले माटोमा नाईट्रोजन तत्वको मात्रा थप गर्न मद्दत पुऱ्याउँछ । कोशेबालीहरूको अलावा कोदो, तरकारी बाली, आदी पनि मकैसंग अन्तरबाली लिन सकिन्छ । अन्तरबाली लगाउदा मुख्य ध्यान दिनु पर्ने कुरा भनेको निख्लो बालीमा भैं गरि मकै नरोपेर पातलो गरि रोप्नु पर्दछ । यसका लागि मकैको एक हारदेखि अर्को हारसम्मको दूरी १०० सेमी राख्ने र एक बोटदेखि अर्को बोटको दूरी २५ सेमी राख्ने अनि एउटा डोबमा २ वटा बोट रहने गरि रोप्नु पर्दछ । यसो गर्दा दुवै बालीहरूबिच्च खावतत्व, प्रकाश र चिर्यानका लागि प्रतिष्पर्धा कम हुन्छ र दुवै बालीहरूको उत्पादन राम्रो हुन्छ । अब दुइ हारको विचमा बोटको अवस्था र पाक्ने अवधिलाइ ख्याल गरेर कति लाइन अन्तरबाली लगाउने हो लगाउन सकिन्छ । मकैसंग भटमास अन्तरबाली लगाउने हो भने दुइ हार मकैको विचमा तिन हार भटमास लगाउन सकिन्छ ।

मकै छिमोल्ने

उम्रेको १५-२० दिन भित्र छिमोलेर हरेक डोबमा एक एक वटा बोट रहने गरि राख्नेसो गर्दा खुल्ला सेचित जातहरु कमितमा प्रति रोपनी ३००० बिरुवा हुने गरि छिमोल्ने र हाइब्रिडमा भने प्रति रोपनी ३००० देखि ४००० सम्म (प्रति हेक्टरमा ६०००० देखि ८०००० हजारसम्म) राख्न सकिन्छ । एउटा मकैको बोट कमित हुनु भनेको ३००-५०० दाना (वीउ) कमित हुनु हो । मकैले धान, गहुँजस्तो गाँज पनि हाल्दैन र तोरीले जस्तो हाँगा पनि हाल्दैन । त्यसैले मकैको बोटको सँख्या निर्धारण गर्दा अति नै ध्यान पुऱ्याउनु पर्दछ र बोट धेरै वा कमी हुनु हुदैन ।

मलखाद:

मलखाद कति चाहिन्छ भन्ने कुरा जग्गाको मलिलोपना, प्रयोग गरिने मलको किसिम वा श्रोत, मकैको जात अर्थात पाक्ने अवधि र उत्पादन क्षमता, लगाइने सिजन, मलखादको उपलब्धता आदीमा भर पर्दछ । कम मलिलो जग्गामा गोबरमल र कम्पोष्टमल बढी प्रयोग गर्नु पर्दछ । साधारणतया राम्रोसंग कुहिएको गोबर वा कम्पोष्टमल एक हेक्टरको लागि १५ देखि २० टन प्रयोग गर्नु उपयुक्त हुन्छ । गोबर वा कम्पोष्ट मल वाहेक २ के.जी. नाईट्रोजन, १ के.जी. फस्फोरस र १ के.जी. पोटास प्रति कट्टाका दरले दिनाले राम्रो उत्पादन दिन्छ । हाइब्रिडको हकमा भने गोबर वा कम्पोष्ट मल वाहेक ५ देखि ६ के.जी. नाईट्रोजन, २ के.जी. फस्फोरस र २ के.जी. पोटास प्रतिकट्टाका दरले दिनाले ८ टनसम्म उत्पादन लिन सकिन्छ । यदि डिएपी र म्युरेट अफ पोटास प्रयोग गर्दा जमिन तयारी पछि मकै लगाउनु पूर्व नै माटोमा मिलाउने तर युरिया भने मकै ५ देखि १२ पाते हदा पहिलो पटक, १० देखि १२ पाते हुदा दोश्रो र अन्तिममा धान चमरा निकाल्नु भन्दा ३-४ दिन पहिले टपडेसको रूपमा प्रयोग गर्नु पर्दछ । टपडेस गर्दा सकेम्म माटोमा पुरिने गरि बेलुकीपख गर्नु पर्दछ ।

सिचाइ:

सामान्यतया १२० दिनमा पाक्ने मकैलाइ रोपेदेखि ७ दिनसम्म ०.७५ मिमि, ४० देखि ४५ दिनसम्म ५.२५, ६५ देखि ७० दिनसम्म ७.२५, ७५ देखि ७९ दिनसम्म ८.२५, ९० देखि ९४ दिनसम्म ८.२५, १०० देखि १०४ दिनसम्म ७.५,

११५ देखि ११९ दिनसम्म ५.२५ मिमि प्रति दिनका हिसाबले पानीको आवस्यकता पर्दछ । अतः पानीको आवस्यकताका हिसाबले विरुवा १० देखि १२ पाते हुदा, धानचमरा निकाल्ने बेला, परागगसेचनका बेला, दुध पस्ने र दाना पोटाउने बेला अत्यन्तै महत्वपूर्ण मानिन्छ ।

सिचाइ कहिले कहिले (कति कति दिनमा) गर्ने भन्दा पनि बालीको कुन कुन अवस्थामा माटोमा चिस्यानको कमि भएमा उत्पादनमा कति नोकशान पर्दछ भन्ने कुरा अहम् हुन आउँछन् । वर्षे मकै खेती आकाशे पानीको भरमा पनि गर्न सकिन्छ । हिउँदै मकै खेतीमा भने माथि उल्लेखित बालीको अवस्थामा पानी पटाउनु पर्दछ तर बाली लगाएको जग्गाको माटो कस्तो छ ? बर्षाको अवस्था कस्तो छ ? कस्तो जात लगाएको छ ? आदी कुराहरुमा ध्यान दिनु पर्दछ । त्यसो त बालीको छापो तथा अन्य पात पतिङ्गरहरुले माटोको सतहमा छापा राखिदिनाले मात्र पनि चिस्यानको संचित बढन गइ पानी कम पट्याउन सकिन्छ । रामपुरको बलौटे माटोमा मकै लगाएर मकैबालीकै छापो लगाउनाले हिउँद याममा २ चोटी मात्र पानी पटाइएको थियो भने छापो नलगाएकोमा ५ चोटी पानी पटाइएको थियो ।

गोडमेल :

पहिलो गोडाइ मकै उमेको ३ देखि ४ हप्ताभित्र गरि सक्नु पर्दछ अर्थात यसपछि नै युरिया टपड्रेस गर्दा राम्रो हन्छ । पहिलो गोडाइ होस् वा दोस्रो गोडाइ होस् मकैको जरालाई नखलबलाउने गरि वरिपरिको भारपात हटाउने वा उकेरा दिने बेलामा बिरुवाको अड्याउने जरा ९ एचयउ चययत० लाई काट्नु वा पुर्नु हुन । यसो गर्नाले जरा कुहिएर बोट कमजोर हुन गई ढल्दछ । मकै आफै ढल्ने होइन की हाम्रो गलत कमले ढल्ने हो भन्ने कुरा बुझ्न जरुरी हन्छ । यदि भारपातनाशक विषादी एट्राजिन उपलब्ध हुन सक्छ भने मकै रोपेको २ दिन भित्र प्रति लिटर पानीमा ३ ग्राम मिसाएर (एक रोपनीमा ३२-३५ लिटर पानी) छर्नाले रोपेको ३०-३५ दिन सम्म भारपात उम्रन पाउन । भारपातनाशक विषादी छर्दा माटोमा चिस्यान हुनुपर्छ । विषादी छर्दा चेप्टो नोजल ९ बित बबल लयशशभिं को प्रयोग गर्नु पर्दछ ।

पात लाद्धने या हटाउने

अन्तरबाली लगाउन होस या अन्य प्रायोजनका लागि मकैको तल्ला पातहरू धोगामा दाना पुष्ट नहुदै हटाउने चलन अवैज्ञानिक हुनाले यो प्रथा रोक्नुपर्छ र सुरुमा अनि दाना छिप्पेपछि धोगा तलका पातहरू हटाउन सकिन्छ । स्मरण रहोस् पात नै बिरुवाको एक मात्र खाना बनाउने भाग हो ।

धानचमरा हटाउने

मकैमा भाले फूल धान चमरा हो र पोथी फूल धोगा अर्थात जुँगा हो । ऐटा धान चमरामा कमितमा पनि २.५ करोड जिति परागकण (भालेफूल) हुन्छन् भने एक परागकण एक जुँगामा सेंचन भएपछि ऐटा दाना बन्दछ । ऐटा धोगामा अधिकतम ५०० दानासम्म लाग्ने तर चमरामा भाले फूल अत्याधिक धेरै हुनाले धान चमरा निस्कनासाथ (४ दिन भित्र) आधा जिति (५० %) बोटको चमरा निकालेर केही समय ओइलाउन दिएर दूधालु वस्तुलाई खुवाउँदा दूधको उत्पादन बढाउन भने मकैको दाना पुष्ट र गरुङ्गो हुन गई उत्पादन पनि बढाउन । धानचमरा हटाउँदा पातलाई नोक्सान नहुने गरि काखिमुनि च्यापेर अमिसो निकाले जसरी निकालु पर्दछ ।

मकै भाँच्ने:

मकैको खासेटा फुसो भई सुक्यो भने मकै पाकेको थाहा हुन्छ । कहिलेकाहीं अन्य कारणले पनि खोस्टा सक्ने हुदा मकैको दाना उप्काइ खोयामा गाडिने भाग तिर कोट्याई हेरेमा कालो पत्र देखिएमा मकै पाकेको निश्चित हुन्छ । साधारणतया मकैको दानाको चिस्यान ३० प्रतिशत भन्दा कम भएपछि भाँच्नु उपयुक्त हुन्छ ।

भण्डारण:

मकैलाई जिति सक्दो बढी धाममा सुकाई भण्डारण गर्नु पर्दछ । भण्डारण गर्नको निमित्त १२ प्रतिशत भन्दा कम चिस्यानमा ल्याउनु पर्दछ । चिस्यान बढी भएको मकै भण्डारण गर्नाले बढी घुन तथा अन्य कीरा लाग्ने, कुहिने तथा वीउ नउमिने डर हुन्छ ।

मकैबालीमा संरक्षण कृषि

नेपालमा कृषि क्षेत्रको उत्पादकत्वमा लक्षित उपलब्धि हुन ससक्तुको मुख्य कारण भू-उत्पादकत्वमा आइरहेको ह्वास नै हो । यो समस्या जनसंख्या बढिसँगै चुलिदै गइरहेको छ । यसको लागि सिमित भूमिबाट बढी भन्दा बढी खाद्यान्न उत्पादन गर्नु पर्ने हुन्छ । एकातिर श्रमको अभावको कारण नेपालमा कृषि पेसा नाफामलूक हुन सकिरहेको छैन भने अर्कोतिर युवा जमात कृषिमा आकर्षित हुन सकिरहेको छैन । अतः संरक्षण कृषि नै एकमात्र दिर्घकालीन समाधानको उपाय हुन सक्छ, जसमा तिनवटा आधारभूत सिद्धान्तहरू माटोलाई कमसेकम चलाइन्छ, अर्थात् खनजोत गरिन्न, माटोमा छापो लगाइन्छ, र उचित बालीचक्रको व्यवस्था समेत अपनाइएको हुन्छ ।

संरक्षण कृषिको परिक्षण व्यवस्थापन

माथिका कुराहरुलाई ध्यानमा राखेर रामपुरमा परम्परागत रूपमा खनजोत गरेको र खनजोत नै नगरेको प्लटमा बालीको छापोको व्यवस्थापन, खाद्यतत्व (कृषकको दर: ७०:३०:० केजी र उन्नत दर: १८०:६०:४० केजी नाफःपो प्रति हेक्टर) तथा भारपातको व्यवस्थापन (हातैले गोडमेल गर्ने र मकै रोपेपछि एट्राजिन नामक भारनाशक विषादीको सकृय मात्रा: १.५ केजी प्रति हेक्टरका दरले मकै छरेको दिनमै प्रयोग गरेको) र यिनीहरूको कारण मकै उत्पादनमा पारेको प्रभाव बारे एक अध्ययन गरिएको थियो ।

१. खनजोत : कृषकको तरिकामा एक चोटी डिस्क र २ चोटी कल्टिभेटर चलाएर जमिनको तयारी गरिएको थियो भने उन्नत तरिकामा खनजोत नै गरिएन ।

२. छापो व्यवस्थापन : छापो राख्ने प्लटहरूमा धानको पराल जमिनको सतहबाट ३० सेमी माथि काटेर र छापो नराख्ने प्लटहरूमा जमिनको सतहमै काटेर हटाइएको थियो । यसरि राखेको छापोको परिमाण ३ मेट्रन् प्रति हेक्टर थियो । यसको अलावा कालो प्लाष्टिकको छापो (तल फोटोमा देखाइए भैं) दिन पनि सकिन्छ ।

३. मलखाद व्यवस्थापन : कृषकको दरको मलखादमा ७०:३०:० केजी नाइट्रोजन, फस्फोरस: र पोटासियम तथा उन्नत दरमा १८०:६०:४० केजी नाइट्रोजन, फस्फोरस: र पोटासियम प्रति हेक्टरका हिसाबले प्रयोग गरिएको थियो । फस्फोरस: र पोटासियम पुरै तथा नाइट्रोजनको एक चौथाइ भाग जमिन तयारी गर्ने बेलामा लाइनमा सानो धर्सो बनाएर त्यसैमा राखि तत्काल माटोले पुरिएको थियो भने नाइट्रोजनको ३ चौथाइ भागलाई मकै ५ पाते, १० पाते हुँदा र धान चमरा निकाल्ने बेलामा पहिले नै बनाएको धर्सोमा टपडेश गरिएको थियो ।

४. भारपातको व्यवस्थापन : कृषकको तरिकामा जोतेर रोप्ने प्लटहरूमा २ चोटी गोडमेल अर्थात् ७ पाते हुँदा पहिलो चोटी र १२ पाते हुँदा दोश्रो गोडाई गरिएको थियो भने उन्नत तरिकामा नजोतिकन मकै रोप्ने प्लटहरूमा मकै रोप्नुभन्दा १० दिन पहिले ग्लाईफोसेट नामक भारपात नाशक विषादी ५ मिलीलिटर प्रति लिटर पानीमा मिसाएर छरिएको थियो । उन्नत तरिका अर्थात् भारनाशक विषादीको प्रयोग गर्ने प्लटहरूमा मकै रोपेपछि तत्कालै (उसो त मकै छरेको ४८ घण्टाभित्र छर्न सकिन्छ) एट्राजिन नामक भारनाशक विषादीको सकृय मात्रा: १.५ केजी प्रति हेक्टरका दरले प्रयोग गरिएको थियो ।

परिक्षणको नतीजा

समग्रमा मकैबालीको पहिलो, दोश्रो र तेश्रो वर्षहरूको औशत उत्पादन परम्परागत विधि (खनजोत गरेर छापो हटाइएको तर सिफारिस मात्रामा मलखादको प्रयोग गरेर कृषककै तरिकाबाट भारपात व्यवस्थापन गरेकोमा भन्दा खनजोत नगरिकन छापो राखेर अनि सिफारिस मात्रामा मलखादको प्रयोग गरि भारपात नाशक विषादी प्रयोग गरेको

अवस्थामा बढ़ि पाइयो । तर खनजोत नगरिकन छापो पनि नराखेर कृषकले हाल्ने गरेको कम मलखाद प्रयोग गर्दा र भारपात नाशक विषादी प्रयोग गरेर भारपातको नियन्त्रण गरेकोमा भन्दा परम्परागत विधिले रोपेको मकैमा उत्पादन बढिए पाइयो । अत यसबाट के निष्कर्ष निकाल सकिन्छ भने खनजोत नगरिकन खेति लगाउने हो भने माटोमा छापो राख्नु अपरिहार्य हुन्छ (तालिका १) । यदि खेती गरिएको माटो बलौटे दोमट र प्रशस्त प्राङ्गारिक पदार्थ भएको छ, अनि छापोको यथेष्ट बन्दोबस्त छ, भने सुरुवातदेखि नै मकैको उत्पादनमा बढ़ि हुदै जान्छ । लागत र आम्दानीको अनुपात पनि उत्पादनको आकडासंग मेल खाएको पाइन्छ, अर्थात संरक्षण कृषि प्रविधि अपनाउनाले उत्तिकै लगानीमा परम्परागत कृषिमा भन्दा बढि नाफा लिन सकिन्छ (तालिका नं २) ।

तालिका नं १. धान-मकै बाली प्रणालीमा गरिएको संरक्षण कृषिको परिक्षणले मकै उत्पादन (मे.टन प्रति हेक्टर) मा पारेको प्रभाव, रामपुर, चितवन

बाली व्यवस्थापन विधि	मकै उत्पादन (मे. टन प्रति हेक्टर)						औशत भिन्नता	
	उन्नत तरिकाबाट भारपात व्यवस्थापन			कृषकको तरिकाबाट भारपात व्यवस्थापन				
	२०१३	२०१४	२०१५	२०१३	२०१४	२०१५		
खनजोत नै नगरेको तर सिफारिस मात्रामा मलखाद प्रयोग गरेर धानको परालको छापो राखेको	७.४५२	७.३४१	७.८६३	७.१४९	५.८२२	५.६३७	१.३४९ (-)	
परम्परागत रूपमा जोताइ गरेको र सिफारिस मात्रामा मलखादको प्रयोग गरिएको तर छापो नराखेको	७.१२७	६.७६७	६.७५८	६.६८२	५.६३५	५.५१२	०.५७८ (-)	
खनजोत नै नगरेको तर कृषकको आफ्नो दरले मलखाद प्रयोग गरेको र छापो नराखेको	२.६३९	२.२४५	२.१३१	२.४४१	२.०४५	१.८४५	०.२२८ (-)	
परम्परागत रूपमा जोताइ गरेको तर कृषकको आफ्नो दरले मलखाद प्रयोग गरेको र छापो नराखेको	२.८५२	२.३४५	२.५६१	२.८२१	२.५६३	२.८६७	०.१६४ (+)	



06/04/2016 05:03



फोटो: रामपुरमा खनजोत वीना नै छापो राखेर ३ वर्षदेखि गरिएका संरक्षण कृषिका परिक्षणहरु

तालिका नं २. धान-मकै बाली प्रणालीमा गरिएको संरक्षण कृषिको परिक्षणले मकै खेतिको आर्थिक पक्षमा पारेको प्रभाव, रामपुर, चितवन

बाली व्यवस्थापन विधि	लागत र आमदानीको अनुपात	
	उन्नत तरिकाबाट भारपात व्यवस्थापन	कृषकको तरिकाबाट भारपात व्यवस्थापन
खनजोत नै नगरेको तर सिफारिस मात्रामा मलखाद प्रयोग गरेर धानको परालको छापो राखेको	२.८८	२.२१
परम्परागत रूपमा जोताइ गरेको र सिफारिस मात्रामा मलखादको प्रयोग गरिएको तर छापो नराखेको	२.१६	२.०४
खनजोत नै नगरेको तर कृषकको आफ्नो दरले मलखाद प्रयोग गरेको र छापो नराखेको	१.५५	१.०३
परम्परागत रूपमा जोताइ गरेको तर कृषकको आफ्नो दरले मलखाद प्रयोग गरेको र छापो नराखेको	१.७१	१.८४

माटोको प्राङ्गारिक पदार्थमा परेको प्रभाव :

परिक्षण लगाउनु अघि उक्त माटोको प्रारम्भिक प्राङ्गारिक पदार्थको मात्रा १.८५ % थियो भने खनजोत नै नगरेको तर सिफारिस मात्रामा मलखाद प्रयोग गरेर धानको परालको छापो राखेकोमा उक्त तिन बर्षको अवधिमा जमिनको सतहबाट १५ सेमी तलसम्मको माटोको नमुना विष्लेषण गरेर हेर्दा यो मात्रा बढेर २.३१ % पुगेको थियो भने परम्परागत रूपमा जोताइ गरेको तर कृषकको आफ्नो दरले मलखाद प्रयोग गरेको र छापो नराखेकोमा १.६३ % थियो ।

३. बाली संरक्षण

३.१ मकैबालीमा लाग्ने मुख्य रोगहरू तथा रोकथामका उपायहरू



क) उत्तरी पात डढुवा रोग ९ल्यचतजभचल भिवा दज्जिजत० वा टर्सिकम लिफ ब्लाइटः

यो रोग एक्सेरोहिलम टर्सिकम ९भक्भचयजर्जिन तगचअञ्जग० भन्ने ढुसीद्वारा मकैको पातमा लागदछ

। यो रोग सापेक्षित आद्रता बढी (९० % भन्दा बढि) भएको पहाडी क्षेत्रमा र तराई भागको हिउंदे मकैमा बढी लागदछ ।

यो रोग लागेको मकैको पात बैजनी हरियो, लाम्चो वा डुङ्गाको आकारको थोप्लाहरू करिब ३-१५ से. मी. सम्म लामो हुन्छन् । पातका थोप्लाहरू जब छिपिन्छन् तिनीहरू अलि फरक खालको, कालो धमिलो देखिन थाल्दछन् । यसरी थोप्लाहरू बढ्दै जाँदा पुरै पात नै सुकदछ । रोगको लक्षण सुरुमा तल्लो पातबाट सुरु भई माथितिर बढ्ददछ । साधारणतया धान चमरा निस्किसकेपछि रोगको प्रकोप बढी देखिन्छ । पछि गएर रोग धेरै बढेमा पुरै बोटहरू तुसारोले खाएजस्तो गरी सुकाइदिन्छ ।

व्यवस्थापन:

- रोग अबरोधक जातहरू जस्तै मनकामना ३, देउती, पोषिलो मकै १ लगाउने । स्थानीय जातभन्दा उन्नत जातहरूमा यो रोग सहन सक्ने क्षमता बढी हुन्छ । मकै भाचिसकेपछि त्यसका अबशेषहरू जस्तै पात,

ढाँड, आदि जम्मागारी जलाई दिनुपर्दछ। लगातार एउटै खेतबारीमा मकै मात्र नलगाई बालीचक ९थचयउ चयतवतस्थल० अपनाउनु पर्दछ।

- यदि सुरुको अवस्थामा रोग लागेमा डाईथेन एम-४५, २ ग्राम प्रति लिटर पानीका दरले छर्नुपर्दछ।
- रोप्नु भन्दा अघि वीउलाई थाइराइड नामक विषादी ०.२५% अर्थात १ किलोग्राम वीउलाई २.५ ग्राम औषधिको दरले विजापे चार गर्नुपर्दछ।



ख) पातमा लाग्ने डुवा रोग (लीफ ब्लाईट)

मेर्डिस लीफ ब्लाईट रोग खास गरी गरम जलवायु भएको ठाँउमा देखापर्छ। तराई तथा भित्री मधेश यो रोग लाग्ने क्षेत्र हुन्। तराई तथा भित्री मधेश यो रोग लाग्ने क्षेत्र हुन्। टर्सिकम लीफ ब्लाईट अलि चिसो जलवायु भएको ठाँउमा देखापर्छ। खास गरी मध्य पहाडी भेगमा यो रोग देखिन्छ। तर हिउँदै मकै बालीमा तराई तथा भित्री मधेशमा पनि देखापर्छ।

व्यवस्थापन:

- रोप्नु भन्दा अघि वीउलाई थाइराइड नामक विषादी ०.२५% अर्थात १ किलोग्राम वीउलाई २.५ ग्राम औषधिको दरले विजापे चार गर्नुपर्दछ।
- डायथेन एम ४५ अथवा डायथेन जेड ७८ नामक विषादीले २.५ किलोग्राम प्रतिहेक्टर को दरले ७००-८०० लिटर पानीमा मिसाई १०-१५ दिनको अन्तरमा ४-५ पटक छरेर पनि यो रोगको नियन्त्रण गर्न सकिन्छ। तर रोगको प्रकोप कम छ भन्ने विषादी छर्नु आर्थिक दृष्टिकाणेवाट फायदाजनक हुँदैन। खास गरी वीउ उत्पादनका लागि रोपिएको मकै खेतमा छर्न सकिन्छ।

ग) डाँठ कुहिने रोग (स्टक रट)

जमिन माथिका एक देखि धेरै आँख्लाहरु कालो, खैरो रंग, पानीले भिजेको जस्तो र कमलो भइ गलेका हुन्छन्। संकमण भएका भागहरूबाट कुहिएको माछा जस्तो गन्हाउँछन्। रोगग्रस्त भएका बोटहरु कैयों दिनसम्म हरियै देखिन्छन्।

व्यवस्थापन:

- मकै खेत वा बारीमा पानि जम्यो भने डाँठ कुहिने रोगको प्रकोप बढी हुने भएकोले खेतमा जल निकासको प्रबन्ध गरी पानी जम्न दिन हुँदैन।
- प्रायः गवारो कीराले आकमण गरेपछि मात्र डाँठ कुहिने रोगको जीवाणुको संकमण हुनेहुँदा प्रभावकारी डाँठबाट गवारो नियन्त्रण गर्नु पर्दछ।
- बढी मात्रामा नाईट्रोजनयुक्त मल प्रयोग गरेमा रोगको बढी आकमण हुने भएकोले सन्तुलित मात्रामा मल प्रयोग गर्नु पर्दछ।
- बेभिष्टन २.५ ग्राम प्रति किलोका हिसाबले मिसाएर वीजोपचार गर्ने।

घ) मकैबालीमा लाग्ने ध्वासे थेरले रोग (ग्रे लिफ स्पट):

यो रोगको प्रकोप उच्च पहाडी भागमा बढी हुने गरेको छ। रोग प्राय श्रावणदेखि पातमा देखा पर्न शुरु भई भाद्रसम्ममा संकमण फैलिएर सम्पूर्ण पात नष्ट हुन्छ। रोगको प्रकोप धेरै बढेको बेला मकैको उत्पादनमा शत प्रतिशतसम्म क्षति पुगदछ। छिपिएका पातहरूमा रोगको थोप्लाहरु खैरो/ध्वासे आधा से. मी. देखि ५ से.मी. लामो, सागुंरा र चतुर्भुज आकारका भएपछि ती थोप्लाहरु एक आपसमा जोडिएर पातहरू पूरै मर्न सक्छन्।

व्यवस्थापन:

- यो रोग पहाड़का जिल्लाहरूमा देखा परेको हुँदा त्यस क्षेत्रको लागि सिफारिस गरिएका जातहरू जस्तै उच्च पहाड़को लागि गणेश-१, गणेश-२ र मध्य पहाड़को लागि देउती, शितला, मनकामना-३ र मनकामना-४ आदि जातहरू लगाउने ।
- यस रोगका जीवाणुहरू मकैका अवशेषहरूमा मात्र बाँचीरहने हुँदा संक्रमित अवशेषलाई जलाउनाले रोगको प्रकोप घटाउन सकिन्छ ।
- छिटो लगाएको मकै वालीमा ढिलो लगाएको मकैको दाँजोमा कम रोग लाग्ने भएकोले मकै उचित समयमा सकभर चाँडै लगाउनाले रोगको क्षतिवाट बच्न सकिन्छ । रोगको प्रकोप बाक्लो गरी लगाइएको मकैमा बढी हुने गर्दछ ।
- यो रोगको दुशीले मकैलाई मात्र आकमण गर्दछ । मकै बाहेक अन्य वाली कम्तीमा एक वर्ष लगाउनाले यो रोगको प्रकोप घटाउन सकिन्छ । यो रोगको दुसी एक वर्ष भन्दा बढी रोग लागेको मकैको अवशेषमा बाँची रहन सक्दैन ।
- टिल्ट (प्रोपिकोनाजोल २५/ई.सि.) १ मि. ली. प्रति ली. पानीमा बोट भिज्ने गरी छैन ।

३.२ मकैमा लाग्ने मूख्य कीराहरू र तिनको व्यबस्थापन

अन्य वालीहरूमा जस्तै मकैवालीमा पनि विभिन्न प्रकारका किराहरूले आकमण गर्ने गर्दछन् । जलवायु परिवर्तनको प्रतिकुल प्रभाव र अन्याधुन्ध विषादीको प्रयोगले गर्दा वालीनालीमा आजभोली नया नया किराको प्रकोप वढेको पाइएको छ । मकैवालीमा ५५ थरीका कीराहरूले आकमण गरेको पाइन्छ जसमध्ये ८-१० जातका कीराहरू बढी सकिय र त्यसै अनूरूप क्षति पूऱ्याउने खालका छन् । आर्थिक क्षतिको हिसावले, विशेषत नेपालमा मकैको गवारो, फौजी कीरा, खुम्रे कीरा, फेद कटुवा, फटेङ्गा र लाही मकैमा आकमण गर्ने प्रमुख किराहरू हुन् जसको पहिचान, क्षतिको प्रकार र व्यवस्थापन विधि यहां उल्लेख गरिएको छ ।

क) मकैको धर्के गवारो

पहिचान : वयस्क रात्रीचर पुतली मझौला खालको पराले रंगका हुन्छन् । यसको अगाडीका पखेटा हल्का खैरा रंगका र किनारमा मसिना काला थोप्लाहरू हुन्छन् भने पछाडीका पखेटाहरू सेतो रंगका हुन्छन् । लार्भाहरू लामो, खैरो पहेलो, टांउको खैरो र पिठ्युमा ४ वटा खैरा धर्साहरू हुन्छन् । लार्भेहरू मसिना छुँदा बढेको गरेका पातमा प्वालपारी खान्छन् जसले गर्दा पातमा पशस्त प्वालहरू देखिन्छन् । पछि, यसलै मकैका डाँठभित्र पसि गुभो खान्छ जसले गर्दा विरुवाको गुभो र्मदछ । धानचमरा र घोगा लागेपछि, यसले त्यसमा पनि आकमण गरी क्षति पन्याउँछ ।



ख) फौजी कीरा

पहिचान: यस कीराको प्रकोप मकै लगाउने सबै ठाउंमा फांटफूट रूपमा देखिए पनि कहिलेकाही यो कीराले व्यापक क्षति पुर्याएको पाइन्छ। बयस्क पुली रात्रिचर स्वभावका ध्वाँसे रंगका हुन्छन्। अगाडीको पखेटामा कालो धब्बा र छेउमा हल्का रंगका धर्कोहरु हुन्छन् भने पछिल्ला पखेटाहरु खैरो रंगका हुन्छन्। लाभ्रेहरुको रंग हरियो र गुलावी मिसीएको हुन्छ। शरिरमा लम्बेतान तीन रेखाहरु र साथै केही चन्द्राकार दागहरु पनि पाइन्छ। लार्भेहरूले मकैको पातहरू खान्छन्। कीराको संख्या धेरै भएको वेला यसले विरुवाको डाँठ र पातको मुल नशा बाहेक सम्पूर्ण भाग खाई दिन्छ।



ग) खुम्रे कीरा

पहिचान: माटोमा बस्ने अन्य कीरा भन्दा फरक प्रकारका, अड्डेजी शब्द 'सी' आकारको जसको पेटको अन्तिम भागसम्म सुनिएको जस्तो र राम्ररी विकास भएका ३ जोडी खुट्टा यस कीराको लार्भाको पहिचान गर्ने मूल्य आधारहरु हुन्। यसको बयस्क अवस्था खपटे हो जो खैरो अथवा गाढा खैरो रङ्गको हुन्छ। लाभ्रेहरुको टाउंको खैरो रङ्गका र शरिर सेतो रङ्गका हुन्छन् भने छातीमा ३ जोडा खुट्टा भएको पाइन्छ। लाभ्रेलाई छोईदियो भने यसले आफ्नो शरिर बटारेर अड्डेजी शब्द 'सी' आकारको जस्तो बनाउछ। खुम्रेको नोक्सानी पानी नजम्ने विशेषगरि पाखो जग्गा र वर्षातको भरमा खेति गर्ने हल्का माटो भएको जग्गाहरुमा वढि देखिन्छ। खुम्रेहरू माटोभित्र बसी मकै उम्रिसकेपछि कलिलो विरुवाको जराहरू खान्छन् जसले गर्दा विरुवा बढ्न सक्दैन र पछि मर्दछ।



घ) फेद काटने किराहरु

पहिचान: वयस्क पुतली ध्वाँसे रंगका हुन्छन्। लाभ्रेहरु चिल्लो, रंग ध्वाँसे, ढाडपट्टी धर्साहरु र छुंदा बटारिने स्वभावका हुन्छन्। दिउसो लाभ्रेहरु माटो भित्र लुकेर बस्छन् र रातिको समयमा माटो बाट बाहिर निस्कि बोट काटेर बिगार गर्दछन्।



ड)



मकैको लाही

पहिचान: वयस्क लाही सानो, कालो अथवा हरियो (पहेलो मिसिएको हरियो) रङ्गको हुन्छन्। यसको लम्बाई करिब २ मि मि हुन्छ र पेटको पछाडिपट्टि छेउ भागमा दुइवटा साना नलीजस्ता अङ्ग हुन्छन्।

लाही कीराले मकैको गुबो, धानचमर र कलिलो घोगामा आकमण गर्दछन् र यी भागहरुबाट यिनका माउ र बच्चा दुवैले आफनो तीखो सुंड गाडेर रस चुस्दछन् साथै गुलियो पदार्थको रूपमा यिनले पातमा विष्ठाकारूपमा मधुरस स्रावित गर्दछन्। मधुरसमा ध्वासे कालो दुसी विकसित हुन्छ जसले गर्दा बिरुवाको प्रकाश संश्लेषणमा बाधा उत्पन्न हुन जान्छ भने व्यापक आकमण भएका पातहरु पहेलिन्छन्। लाहीले मकैमा मोजाइक रोग सार्दछ। मोजाइक रोग लागेमा पातहरु छिरबिरे (पहेलो र हरियो) हुन्छन् र घोगाको ओजन घट्ने साथै दाना परिपक्व हुन नसकी ३० प्रतिशत सम्म उत्पादनमा ह्वास आउन सक्छ।



कीरा व्यवस्थापन प्रविधि

निवारक विधि

१. **कीरा कमलाग्ने जातको प्रयोग:** स्थानिय जातहरु भन्दा सिफारिस गरिएका उन्नत जातहरुमा कीराहरुको क्षति कम भएको पाइएको छ।
२. प्रत्येक वर्ष मकै वालीमा गवारो, धमिरा, खुम्रे, फुँदकटुवाको प्रकोप देखिएमा वीउको मात्रा सीफारीस भन्दा २५% ले बढाएर प्रयोग गर्नु पर्दछ।



३. बाली काटी सकेपछि खेतवारीलाई गहिरो गरी जोतिदिनाले माटो भित्र बस्ने कीराहरु (खुम्रे, धमिरा, रातो कमिला र फेद कटुवा) केहि मात्रामा नष्ट हुन्छन् ।
४. कीराहरुको वैकल्पिक आश्रयस्थल (भारपातहरु) खेतवारीबाट उखेली सफा राख्नुपर्छ ।
५. खुम्रेकीरा आउन नदिनको लागि खेतवारीमा काँचो गोवरमलको प्रयोग गर्नु हुदैन ।
६. माटोको उर्वराशक्तिको आधारमा रासायनिक मलको प्रयोग गर्नुपर्छ ।
७. रात्रिचर स्वभावका कीराहरु (खुम्रे, गवारो, फेदकटुवा साथै अन्य कीराहरु) प्रकाश वत्तिमा आकर्षित गराई मार्न सकिन्छ ।
८. गवारो लागेर मरेका बोटहरु उखेली गाडने वा गाईवस्तुलाई खुवाउनु गर्नु पर्दछ ।
९. खेतवारीमा पानी (सिचाई) पटाउनाले माटो भित्र बसी विगार गर्ने कीराहरु नष्ट हुन्छन् ।
१०. कीराका प्राकृतिक शत्रु कीराहरु जस्तो थोप्लेखप्टे, घुमक्कड भिंगा, बारुलाहरु आदिको संरक्षण गरी आवश्यकता अनुसार विषादीको प्रयोग गर्नुपर्छ ।

नियन्त्रण विधि

१. परजीवी वारुलो (ट्राईकोग्रामा) ट्राईकोकार्डका रूपमा १ लाख प्रति हेक्टरका दरले प्रभावित मकै बोटमा छोड्दा मकैको गवारोको प्रभावकारी रूपमा नियन्त्रण भएको पाइएको छ ।
२. रोगको संक्रमण मार्फत कीराको व्यवस्थापन गर्ने विधि अनुरूप हरियो ढुसि (मेटाहार्जियम एनिसोप्ली) र सेतो ढुसी (व्यूभेरिया वेसियना) १-१ किलोग्रामलाई २५ के.जी. गोवरमलमा मिसाई जमिनको तयारी गर्ने बेलामा माटोमा राख्दा मकैमा क्षति गर्ने प्रमुख कीराहरुको नियन्त्रण गर्न सकिन्छ ।
३. गवारो, फौजी साथै फेद कटुवा कीराको आक्रमण बढी देखिएमा क्लोरोपाइरीफोस (२.५ मि.लि./लिटर पानीमा) वा साइपरमेथीन ५०% + क्लोरोपाइरीफोस ५% मिसिएको विषादी (१.५ मि.लि./लिटर पानीमा) वा क्लोरोपाईरिफस १० जी अथवा फ्यूराडन ३% जी, ३-४ दाना प्रति बोटका दरले प्रयोग गर्नु पर्छ ।
४. विषयुक्त चाराको रूपमा एक के. जी. धानको चोकर, ५ ग्राम नुन र ५ ग्राम मालाधियनको धुलो आवश्यकता अनुसार मुच्छन चाहिने पानी मिसाई स-साना डल्लो बनाई खेतवारीमा राख्नाले फटेडग्राको नियन्त्रण गर्न सकिन्छ ।
५. लाही कीराको संख्या बढी पाइएमा डाइमेरिथियोट (रोगर ३० ई. सी ३ एम एल प्रति लिटर) पानीमा वा मालाधियन ३० ई. सी. ३ एम. एल. प्रति लिटरका दरले अथवा व्यासिलस थुरेन्जेनिसिस मा आधारित जैविक विषादीको जस्तै डिपेल वा बायोलेप ३ ग्राम प्रति लिटर पानीमा राखी बेलुकापख १० दिनको फरकमा छर्ने गर्नाले यसको नियन्त्रणमा प्रभावकारी भूमिका खेल्दछ । निममा आधारित विषादी निमको तेल ५ एम. एल. प्रति लिटरका दरले १० दिनको फरकमा छर्नाले पनि यसको नियन्त्रण गर्न सकिन्छ ।

च) मकैको धुन

यो धुन मकैको भण्डारणमा लाग्ने कीराहरु मध्ये सबैभन्दा बढी क्षतिकारक कीरा हो यो खेतवारीबाट सजिलै उडेर अन्न भण्डारण गरेको ठाउँ र अन्न भण्डारण गरेको ठाउँबाट सजिलै खेतवारीमा जान सक्छ ।

- सुपर ग्रेन व्याग: यो एक किसिमको प्लाष्टिक भोला हो यसभित्र अनाज वा बीउ भण्डारण गर्दा यस भित्र विस्तारै अक्सिजनको मात्रा कम हुन्छ र कार्बनडाईअक्साइडको मात्रा बढ्न जान्छ । फलस्वरूप कीराहरु अक्सिजनको खोजीमा माथिल्लो सतह तिर आउँछन् र करिब ३ दिन भित्रमा अक्सिजन नपाएर मर्दछन् । यसमा ६५ के.जी तौलसम्म बीउ भण्डारण गर्न सकिन्छ ।
- रासायनिक विषादीको प्रयोग गरेर : भण्डारणलाई सफा गरी सकेपछि लुकी बसेका कीराहरुलाई मार्न ५०% को मालाधियन झोल विषादी १ मि.लि. परि तलिटर पानीमा मिसाई' छर्नु पर्दछ ।
- बीउको लागि मात्रै प्रयोग गरिन्ने हो भने मालाधियन वा साइथियन धुलो १-२ ग्राम प्रति के.जी बीउका दरले प्रयोग गर्न पनि सकिन्छ तर बाँकी रहेको बीउ खानामा प्रयोग कदापि गर्नु हुदैना ।

- वीउको हकमा कीरा लाग्न नदिनको लागि सेल्फसको २-३ चक्की मलमल कपडामा बेरेर १ मेट्रिक टन भण्डारण गरेको वीउमा भकारीभित्र हात घुसाएर ६ देखि १२ ईन्चभित्र भकारीमा राखी हावा नछिर्ने गरि बन्द गरेर राखेमा कीराहरू मर्दछन् ।

अन्तमा

मकैबाली एक परसेचित बाली पनि भएकाले कृषकले हरेक २ या ३ वर्षमा नयाँ श्रोत वीउ अर्थात उहि जातको भएता पनि प्रमाणित गरिएको मूल वीउको जोहो गरेर लगाउनु पर्छ । आफ्नो मकैबालीमा नियमित रूपमा अवलोकन गर्ने र भारपात देखासाथ फूल नखेल्दै उखेलेर हटाउने, रोग कीरा लागेमा प्राविधिकहरूको सल्लाह लिई उपचार गर्नु पर्दछ । यससी आफ्नो स्थान विषेशका लागि उत्तम मानिएका जातहरू लगाइसके पछि आवस्यक बोट संख्या रहने गरि छिमोल्ने र एकिकृत बाली व्यवस्थापनका अन्य कृषि कर्महरू वा विधिहरू समयमै अपनाउनाले बालीको उत्पादकत्व त बढ़ानु नै उत्पादन लागत पनि घटाउन सकिन्दछ ।

साथै यो लेख तयार गर्ने क्रममा प्रत्यक्ष वा अप्रत्यक्ष रूपमा प्राविधिक एवं अन्य सूचनाहरू उपलब्ध गराई सहयोग पु-याउनु हुने सबैमा हार्दिक कृतज्ञता व्यक्त गर्दछौं ।